


Шлях Моладзі

Ślach Moładzi

...„Падыймайся з нізін, сакеліна сям'я,
Над крыжамі бацькоў, над нягодамі!
Занімай, Беларусь маладая мая,
Свой пачэсны пасад між народамі.“
ЯНКА КУПАЛА.



20-ha listapada sioleta adbudziecca losavańnie cennych premijaŭ dla akuratnych padpišчы- kaŭ „Šlachu Moładzi”!

Niabyvałaja akazija zusim darma vyjhrać hadzińnik, sekatar, naży da ščapleńnia dreŭ, cennyja knižki i inš. rečy.

Administracyja „Šlachu Moładzi“ pastanaviła sioleta vosieńniu raździalić miž akuratnych svaich padpišчыkaŭ premii za ichniuju dbajnaść. Premii buduć padzieleny darohaj losavańnia, da jakoha buduć dapuščany tolki tyja padpišчыki, katoryja aplacili, abo jašče aplaciać da 15.XI.37, padpisku na „Šlach Moładzi“ za hety sioletni 1937 h. (usiaho tolki dva złoty).

Špis hałaŭniejšych premijaŭ:

1. Dobry hadzińnik na ruku.
2. Sekatar (nožnicy da abrazańnia halinak dreŭ).
3. 2 naży da ščapleńnia dreŭ.
4. „Гісторыя (Беларускай) Крыўскай Кнігі“ В. Ластоўскага, якая ў прадажы каштуе 10 зл.
5. „Пчолы“ — кніга аб пчалаводстве Пачопкі.
6. „Гісторыя Беларускай Літаратуры“ М. Гарэцкага.
7. „Географія Беларусі“ Смоліча.
8. „Хрыстаматыя Беларускай літаратуры“ Дварчаніна.
9. Грамафонная плітка з беларускім народным танцам «Lavonicha» i z pieśnią „А ў lesie, lesie“ ў vykanańni слаўнага tenara М. Zabejdy-Sumickaha.
10. Partret bielaruskaha paeta М. Bahdanoviča.

Dyk chto choča być u liku dapuščanych da losavańnia premijaŭ, niachaj zaraz pastarajecца aplacić padpisku. Chto-ž padpiski nie aplacić, toj nia budzie pryjmać udziełu ў losavańni i tamu vysyłka „Šlachu Moładzi“ budzie strymana!

Treba pamiaćać, što svaja presa, svaje časapisy, najlepš baroniać i infarmujuć. Tamu, bielarusy pavinny padtrymlivać svaju presu i pašyrać jaje, zdabyvajučy novych padpišчыkaŭ. Bielaruskaja moładź pavinna pieradusić vypisvać i pašyrać „ŠLACH MOŁADZI”!

Administracyja „Šlachu Moładzi.”

„Шлях Моладзі”

ІЛЮСТРАВАНЫ ЧАСАПІС БЕЛАРУСКАЕ МОЛАДЗІ.

Выходзіць: 1-га і 15-га кожнага месяца.

Падпіска на 1 месяц 30 гр.; на 3 месяцы 75 гр., на паўгода — 1.50 зл., на цэлы год — 2 зл. і 50 гр.

Заграніцу — ўдвая даражэй.

ЦЭНЫ АБВЕСТАК: $\frac{1}{2}$ бачына 50 зл., $\frac{1}{2}$ —25 зл., $\frac{1}{4}$ —15 зл., $\frac{1}{8}$ —8 зл.

Адрыс Рэдакцыі: Вільня (Wilno), Завальная вуліца № 1—2.

№ kartateki przekaz. razachnk. 59.

[(ul. Zawalna 1—2).

Шлях Моладзі

ІЛЮСТРАВАНЫ ЧАСАПІС БЕЛАРУСКАЙ МОЛАДЗІ

Год IX.

Вільня, 1 Лістапада 1937 г.

№ 14 (113).

Міхась Машара

Песьня батрака

Пакасілі пожны,
зьянлі зніў красу.
На возе апошнім, —
хочаш — падвязу.

Ўсё зьвязьлі у гумны —
сена і аўсы, —
дык чаго ты сумны,
ды чаму маўчыш?

Кажаш, што у пана
лета працаваў.
Гэта, мой ты дружа,
нам не пяршына.

Таболы. Восень 1937.

Знаю я таксама
долю батрака, —
ты рабіў у пана,
я — у кулака.

Маюць людзі хлеба,
ўсё з палёў зьвязьлі —
мы з табой, мой дружа,
маем — мазалі.

Эх, ты доля, доля,
ну й жыцьцёвы шлях!
Па чужым так полі
з торбай на плячах.

Максім Танк

Цішыня дарог

Калі поўзала імглой падзёртай восень,
ручнікі іржышчаў зрэбна-шэрых моклі —
змоўклі

галасы людзей і коняй,
і напоеныя дзэгцем восі;

змоўклі польныя, скрыпучыя дарогі
ад сасновых ад парогаў і такоў,
праз мяцелі, гурбы лісьця залатога,
да чыгуначных рагатак гарадоў.

Цішыня расла, як вечная зарука
над малітвамі, над страхам, над пагрозай...

Можа
дзень адзін мінець болей,
зноў апусьцім на лапаты рукі.

Толькі песьню весялейшую цяпер-бы!
Можна гэту нават: пра апошні бой, —
каб, на межах, расахатыя нам вербы,
на дарогу заківалі галавой.

23.X.37.



Да роднай і за родную асьвету!

Пытаньне асьветы ў Беларусі зьяўляецца ўсцяж вельмі важнай, аснаўной і ўсцяж актуальнай праблемай. Нічога ў гэтым дзіўнага. Ад многіх стагодзьдзяў, дзякуючы палітычнай, нацыянальнай і соцыяльна-эканамічнай няволі народу, была яна занябанай. Даўнейшая шляхоцкая Рэчпаспалітая Польшч, а пасля падзелу яе, маскоўская акупацыя ў Беларусі ня рупіліся аб асьвеце шырокіх гушчаў народу ў сябе дзеля сваей клясвай палітыкі (з асьветы карысталі г. зв. вышэйшыя слаі грамадзянства), ня рупіліся тым больш аб асьвету для беларускіх народных гушчаў, для простага беларускага народу. Цёмным, беспрасьветным народам лепш і лягчэй кіраваць і яго эксплёатаваць. І толькі ў 19-ым стагодзьдзі, у выніку рэвалюцыйных і дэмакратычных ідэяў, што нарадзіліся на заходзе Эўропы, пачынаюцца і ў Беларусі праявы ў напрамку палепшаньня сытуацыі ў галіне асьветы. Пачынаецца дэмакратызацыя асьветы. Пранікаюць у народныя гушчы клічы: „асьвета для люду даканае цуду.“ Калі раней доступ да школы быў прывілеем г. зв. вышэйшых слаёў грамадзянства, калі ў школах ці дома маглі вучыцца толькі дзеці паноў абшарнікаў, магнатаў, шляхты і іншых прадстаўнікоў г. зв. панскае крыві,— у другой палавіне 19-га стагодзьдзя ў школу паволі пранікаюць і нялічныя шчасліўцы з працоўнае вёскі і з такога-ж працоўнага гораду, сыны сялянства і работніцтва.

Барацьба за школу, за асьвету для найшырэйшых кругоў грамадзянства і народу ад таго часу да апошніх год ставіцца, як адзін з перадавых праграмных

пунктаў кожнай запраўды дэмакратычнай палітычнай партыі і арганізацыі, кожнай дэмакратычнай думкі. І беларускія палітычныя, грамадзкія і культурна-просьветныя арганізацыі, незалежна ад іх кірунку, характару, асабовага складу, а таксама кожны чэсны і адданы справе народу ягоны сын, заўсёды памятуюць і працуюць для справы асьветы свайго народу. Апошнія дзесяткі гадоў беларускай гісторыі даказваюць гэта. Успомнім тут для прыкладу нашага народнага паэта Якуба Коласа, які за зарганізаваньне нелегальнай пачаткавай беларускай школы быў царскімі расейскімі ўладамі жорстка прасьледаваны, асуджаны і ўрэшце апынуўся ў вастрозе. І многа было Беларусаў — такіх-жа ахвярных сыноў народу,— што цяперлі пры жорсткім царскім рэжыме за шырэньне і арганізацыю асьветы. У выніку вайны і рэвалюцыі стан асьветы ў Беларусаў нібы крыху паправіўся. Дзякуючы ахвярнай працы лепшых сыноў народу, як у Усходняй Беларусі, так і на тэрыторыі заселенай Беларусамі ў адроджанай Польшчы і Латвіі, паўстала цэлая сетка беларускіх школ. Але гэтакі стан трываў толькі пару год і цяпер пасля ліквідацыяў, рэформаў, „чысткаў“ справа асьветы ў Беларусаў, як у Польскім Гаспадарстве, так у Савецкай Беларусі і ў Латвіі знаходзіцца йзноў у вельмі цяжкім палажэньні.

Ня глядзячы на ўсе няўдачы і перашкоды, пытаньне асьветы ў Беларусаў не павінна ніколі сходзіць з парадку дзеннага нашага беларускага нацыянальнага жыцьця. Памятуючы аб тым, што асьвета для народных масаў

„даканае цудаў,“ што асьвета дае шырокія магчымасці да падняцця народу на вышэйшыровень інтэлектуальнага і культурнага, палітычнага і эканамічнага жыцця, памятуючы так-жа аб тым, што асьвета ёсць важным і аснаўным узгадаваўчым дзейнікам, адным з важных спосабаў урабляння псыхікі народу ў пажаданым кірунку, — Беларусы павінны ўсёй душой, з усім багажом свайго розуму й сэрца, аднесціся да гэтай важнай праблемы нацыянальнага жыцця.

Трэба ўсыцяж і ўсімі спосабамі дамагацца роднае школы, а перад усім трэба ўступіць на шлях пазашкольнае асьветы, на здабываньне асьветы хатнім, прыватным спосабам. Гэты спосаб, гэтакі шлях здабыцця асьветы не супярэчны з існуючым правапарадкам у Польскім Гаспадарстве. Кожны, хто хоць крыху ўмее чытаць і пісаць, павінен сам далей вучыцца з беларускае кніжкі і другога вучыць, даючы яму ў рукі беларускі лемантар і кніжку. Беларуская асьвечаная моладзь, беларуская народная інтэлігенцыя, адным словам усе тыя, каторыя мелі шчасце пазнаць кніжную веда, няхай навучаюць сваіх родных, блізкіх, сваіх суседзяў пабеларуску. Сотні і тысячы лепшых сыноў народу атрымалі і атрымліваюць асьвету гэтакім спосабам. Сотні і тысячы лепшых сыноў народу, якія складаюць сянняя кадры народнай інтэлігенцыі, гэтакім спосабам здабывалі і пазнавалі вартасць навукі, вартасць друкаванага слова, вартасць кніжкі, і сталіся карыснымі працаўнікамі народу.

У шырокіх народных гушчах пакуце няправільны пагляд, што быццам толькі ў школе можна атрымаць веда, што толькі праз школу можна стацца асьвечаным. Практыка жыцця аднак

паказвае, што ня вылучна ў школе атрымліваецца веда, што пры жаданні, ахвоце, пры сыстэматычнай працы можна стацца граматычным і нават вучоным, што можна развіць розум, сэрца і волю хатнім спосабам, прыватнай упсрнай самаасьветай. Пры здабыванні асьветы гэтакім спосабам, ня йграе тут спецыяльнае кандыдата. Могуць гэтакім спосабам здабываць асьвету і дзеці і дарослыя і ўжо старэйшыя. Абы жаданьне.

Асьвету трэба здабыць, і здабыць на нацыянальным беларускім прыцыпе, у духу беларускай нацыянальнай ідэалёгіі.

У беларускіх кнігарнях і складах кніжак ёсць многа літаратуры. Ёсць кніжкі з элементарнай веды — лемантары — ёсць кніжкі з агульнай асьветы і з асьветы ў галіне беларускага—гісторыя, географія, літаратура, эканоміка і т. д. Усё гэта трэба выкарыстаць пры самаадукацыі, пры вучэньні хатнім спосабам.

Настала восенская пара, а за ёй прыйдзе зіма, а там вясна. Беларус селянін мае вальнейшы час. Трэба яго скарыстаць на хатняе навучаньне.

* * *

Наш слаўны доктар Францішак Скарына, вялікі культурнік і гуманіст, шчыры дэмократ, першы друкар беларускі, і агулам на ўсходзе Эўропы, казаў у пачатку шаснацатага стагоддзя:

„Усякаму чалавеку трэба чытаць, бо кнігі — люстра нашага жыцця, лекарства для душы, пацеха ўсім смутным, найболей-жатым, што ў бедах і ў трудах знаходзяцца.“

Гэты сказ найбольш адносіцца да народу беларускага, якому шмат трэба папрацаваць, каб палепшыць сваё гаротнае жыццё

Дык усе на шлях самаадукацыі, на шлях самаасьветы! Я. Ш.

МАКСІМ БАГДАНОВІЧ

(У 20-тыя ўгодкі сьмерці)


Ужо 20 гадоў мінула ад таго часу, як адыйшоў ад нас у вечнасьць вялікі пясняр Беларусі—Максім Багдановіч. Як мэтэор зьявіўся ён на беларускім небасхіле і зьнік. Зьнік у самым цьвеце гадоў. На'т ня прыйшлося яму памерці ў родным краі, на роднай зямельцы, якой аддаў ён усе свае сілы й здольнасьці. Страшная хвароба — сухоты забрала яго ад нас, не даючы зьдзейсьніцца тым надзеям, якія паклала на яго ўся Беларусь.

Аднак ня ўвесь ён памёр. Частка яго душы жыве й будзе жыць паміж нас у вершах, якія ён пакінуў, як спадчыну па сабе, свайму Народу.

Возьмем у рукі „Вянок.“ Невялічкая кніжачка, у якой 98 вершаў. Гэта адзіны зборнічак яго, выданы асобна. Рэшта параскідана па розных часапісах беларускіх, расейскіх, украінскіх. Але ня ў ліку сіла! Сіла ў зьмесьце, сіла ў якасьці. І гэтым дарагі нам пясняр.

Інтэлігенцыя і высокая адукаванасьць песьняра адчуваецца ў яго творах, дый ня толькі творах. *Motto*, узятыя з розных працаў загранічных пісьменьнікаў у італьянскай, францускай, нямецкай, латынскай і іншых мовах, сьведчаць аб яго разьвіцьці. Ён адчуў усю прыгожасьць зьместу, формаў у творах сусьветнай літаратуры й унёс шмат чаго ў літаратуру беларускую. Багдановіч сьвядома ўжывае ўсіх магчымых формаў сусьветнай паэзіі, як трыялетаў, тэрцінаў, квартаў, рондо, пэнтамэтраў, сонэтаў, актаваў і інш., а таксама стараецца вытварыць асобна род формаў беларускае народнае творчасьці.

Вершы яго апрацаваны надта старанна. Ня можна ў іх нічога ані адняць, ані дадаць, так добра яны закончаны. Яны зьвіняць у яго, як жалеза, як сталь.



Максім Багдановіч

Аб будове вершаў паэт казаў:
„Трэба з сталі каваць, гартаваць гібкі
[верш].

Абрабiць яго трэба з цярпеньнем.
Як ударыш ты ім, — ён як зьвон зазьвініць
Брызнуць іскры з халодных каменяў.“
„Песьняру“

Але не адна форма, не адна апрацоўка гуляе галоўную роль.

Паводле ўнутранага зьместу мы бачым у Багдановічу паэта-філёзофа. Кожны ягоны верш мае ў сабе нейкую філёзофічную думку. Так, прыкладам, у сонэце „Паміж пяскоў Эгіпецкай зямлі“ выяўляецца вера Багдановіча ў сваю Бацькаўшчыну. Ён бачыць вокам паэты-філёзофа яе вясну, верыць, што сіла адраджэньня яшчэ існуе, што яна ўзрасьце й буйна закрасуе, быццам тое зярнё, што праляжала тысячы год.

Але ці зможам перамагчы мы грамадзкае гора?—пытае Багдановіч у вершы „Краю мой родны.“ Ці хопіць сілаў зварушыць увесь Беларускі Народ? Ці зможа ён злажыць жыццё сваё ў ахвяры на аўтар вызвалення?

І як-бы ў адказ на гэта піша ў наступным вершы:

„Рушымся, брацьця, хутчэй
Ў бой з жыццём, пакідаючы жаж;
Крыкі пужлівых людзей
Ня стрываюць хай бітвы размах...”

Проці цячэння вады
Зможа толькі жывое папыць,
Хвалі-ж рэкі заўсягды
Тое цягнуць, што скончыла жыць.”

Ён верыць, што інтэлігенцыя споўніць сваё заданьне ў адраджэньні Бацькаўшчыны й ня здрадзіць, за катлеты, свайго Народу. Верыць, што Народ беларускі жыве й будзе жыць, што прыйдзе час, калі:

„У віхры уляціць палова
Пакіне чыстае зярно.”

(„Устань, навальніца.”)

Верыць, што згіне гора, а Беларусь будзе жыць!

Радзіўся М. Багдановіч у 1892 годзе. Жыў у Ніжнім Ноўгарадзе й Яраслаўлі, дзе бацька ягоны быў вучыцелем. Сярэдняю адукацыю скончыў тут-жа й паступіў у Яраслаўлі ў юрыдычны ліцэй. Жыў у цэнтры жыцця расейскай інтэлігенцыі. Беларускую мову пазнаў з беларускіх кніжак. Пасьля сам пачаў пісаць вершы. Першы ягоны верш „Над магілай“ надрукаваны ў № 1 „Нашай Нівы“ у 1909 г. У 1913 г. выйшаў зборнік вершаў „Вянок.“ У 1911 і 1915 г. быў паэт у Вільні, а ў 1916 па сканчэньні ліцэю прыбыў у Менск. Але будучы хворым на сухоты, не перанёс ён цяжкае працы. Памёр у Крыме (Ялта) 25 мая 1917 г., куды выехаў лячыцца на просьбу сваякоў і знаёмых.

Памёр паэт... Сьмерць скасіла яго, як падцяты ў карані дуб. Хвароба й праца змаглі яго цела. Згас ён целама, але душа яго, адбітая ў вершах, будзе жыць, будзе прыпамінаць нам, што не бяздзейнасьцю, а працай Беларускаі Народ здабудзе сабе лепшую долю.

А. Я.

Натальля Арсеньева

Асеньні вечар

Чырвоны блеск асеньні захад
Праз рэдкі кужаль хмараў цэдзіць,
Густы сасоньнік крые бляхай
З рудава-жоўтай, чыстай медзі.
Чырвона й сіне ў соснах гонных:
На мхі кладуцца пасмай цені
І горкі пах, лясны, сасонны
Ўстае з зямлі, як сон асеньні.
Яшчэ хвіліна і з гушчараў
Маўчком, жахліва выйдзе цемра,
Ўнізе, паміж камлёў няздарных,
Клубком разблытаецца шэрым,
Павісьне зрэб'ем нечасаным
Над лесам сьцішаным, над намі...

О ноч, жывога дня нірвана,
Прыйдзі й таксама сьціш нас снамі.

Ab vajennych hazach

U sušvietnaj vajnie (1914 — 18 h.) narody dajšli da takoha ždziceńnia, što nie mahli zdavolicca zvyčajnymi strelbami, kulamiotami, bambamiotami, dalokabojnymi harmatami, braniavikami i tankami, i chapilisia najstrašniejšaha aružža pad soncam—zabojčych hazaŭ, ad jakich hinie jak čalaviek, tak i skacina, a na't i rašlinnašć. Kiraŭniki haspadarstvaŭ, dobra viedajučy niebiašpieku hazaŭ, jašče ũ 1899 hodzie, a pašla 1907 h. padpisali ũ Haazie (Holandyja) mižnarodny dahavor, što ũ vajnie nia možna ũpatrablać šmiertanosnych hazaŭ. Adnak užo ũ studni 1915 h. niemcy pieršyja, złamaŭšy haaski dahavor, puščili ũ centralnaj Polščy haz na rasiej-skaje vojska. Pieršaja proba nie ũdašasia, ale heta nie žnieachvocila pačynalnikaŭ i ũ krasaviku taho-ž hodu zaatakavali jany chloram na zachodnimy froncje 12.000 francuskich kanadyjcaŭ, z jakich za 5 dzion vyžyła tolki 2000. Pašla na ũschodnimy froncje niemcy vytrucili za adnu ataku 11 tysiač rasiej-skaj armii.

Pašla hetkich niemieckich pačynańniaŭ, pačali ab hetym dumać francuzy, anhljicy, amerykancy, rasiejcy, i—slovam — uvieš vajujučy šviet. I ũ 1916 h., kali niemcy dumali za adnym zamacham ražbić francuzaŭ i zabrać Paryž, francuzy pačastavali niemcaŭ adnym z najstrašniejšych hazaŭ — **fosgenam**. I niemieckaja ataka nie ũdašasia.

Naahuť u sušvietnaj vajnie žhinuła ad hazaŭ 506,729 čalaviek, što vynosić 28 prac. ahulnaj straty ludziej, aproč taho, kala 200,000 astašasia kalekami. Na vielič hetych cyfraŭ uplyvaje toje, što haz, puščany na danuju akolicu, zatručyvaje


abo kalečyć usich, tady kali ad kulaŭ hinuć pieravažna tolki vajskovyja.

Pad kaniec vajny navučylisia ũžo ludzi baranicca ad hazaŭ i šmiarotnašć pamienšała.

Špiarša hazy puščali prosta z bankaŭ i jon (haz) chvalami niošsia pa vietru na voraha, a pašla pačali napampovyvać hazami harmatnija kuli, jakija razarvaŭšysia pamiž niapryjacielami, zatručvali ich. Taksama hazy ũ bombach razvozilisia aeroplanami. U apošniaj vajnie zastasavana ũžo 60 roznych hazaŭ, a siahońnia jošć ich bolš 350, pry hetym kožnaje haspadarstva starajecca mieć jak najbolš svaich sakretnych hazaŭ, kab vorah, nia viedajučy jaho składu, nie pryhatavaŭsia da abarony.

Arutnymi ciełami hazaŭ žjaŭlajuca chlor, brom, čad, sierka i arsen. Ušie zabojčyja hazy dziełacca na čatyry katehoryi: 1. udychalnyja, 2. padražniajučyja, 3. skurnyja, 4. ahulna dziejučyja.

1. Udychalnyja abo ũdušnyja ha-



Niemcy ũ akopach u časie sušvietnaje vajny.

zy dziejać škodna na dychalnyja darohi i vyklikajuć dušnatu, ražjadajuć ślizistuju pavaloku vusnaŭ, nosu, horła, vočaŭ i davodziać da zapaleńnia lohkich. Da hetaj hrupy naležać: chlor, pary bromu i jodu, fosgen, dvufosgen, bromofosgen, chloropikryna, suviazi azotu i inš.

enerhična viažucca sa skuraj čaławieka, abparyvajuć jaje i zatručyvajuć uvieš arhanizm. Najhałaŭniejšym tut hazam jość iperyt, najstrašniejšaja trucizna z u nich, jakija šviet viedaje. Jość heta alejnaja, bieskalornaja plyn, jakaja nadta pavoli paruje i pa ŭstašyja hazy niščać skuru, ślizistyja



Ratunkovaja akcyja pašla hazavaj ataki ŭ Hišpanii.

2. Padražniajučyja hazy dziejać na vočy i vyklikajuć śloznašć, čuchaŭku, vanity i kašal, aproč hetaha dušać i palać ślizistuju pavaloku. Naležać tut suviazi cyjanu, bromaceton, chloraceton, kainit, aldehyd allylovy i šmat inš.

3. Skurnyja hazy heta pieravažna pary plyniaŭ, jakija nadta

pavaloki i chutka zatručyvajuć uvieš arhanizm. Padobna dziejać kadenit, luizyt i cely rad inšych hazaŭ.

Hazy ahulnyja, jak napr. kvas pruski, čad, dziejać zabožča na ŭvieš arhanizm. Zastasavańnie majuć mienshaje, čymś napr. iperyt abo fosgen.

Abaranicca ad hazaŭ jość re-
 čaj nadta trudnaj, bo płyni pa-
 lać adziežu, a paŭstaŭšyja hazy
 abo prosta ũsasyvajucca praz ra-
 ny ũ arhanizm, abo my ich udy-
 chivajem: u adnym i druhim pry-
 padku hazy dziejać zaboŭča. Dzie-
 la hetaha treba mieć prociŭhaza-
 vyja maski, jakija nie prapuska-
 juć hazu, humovuju adziežu i dzie-
 ravianiki. Pry hetym treba viedać,
 što pary hazaŭ pieravažna ciažej-
 šyja za pavietra i sabirajucca ũ
 miasovašciach nizkich. Pry atacy

z hazami najlepš užniacca na ho-
 ry, abo ũzleźci na vysoki budy-
 nak ci dreva.

Atrutnyja hazy, jak było ũžo
 skazana, žjaŭlajucca sapraŭdy naj-
 strašniejšym aružžam. Hazami miž
 inšym pieramahli Italijancy Abi-
 syncaŭ i zavajavali ichni kraj.
 Apošnim-ža časam hazy byli ũžy-
 ty ũ chatnijaj vajnie ũ Hišpanii, a
 taksama na Dalokim ũschodzie,
 dzie Japoncy prabujuć užo zma-
 haćca z kitajcami pry pomaćcy
 hazaŭ.

Dr. J. M.

Čaľaviek nikoli nia ũmiraje

što kaža vialiki anhlijski vučony profesor Morley Martin

Navuka i kultura ũsciaž jdzie
 napierać. Čaľaviek, adkryvajućy
 tajnicy pryrody, starajucca taksama
 dakładna dašledzić, skul uzia-
 lisia na ziamli ludzi i ahuťam žy-
 vioľa i rašliny.

Chryščijanskaja navuka pytań-
 nie heta raźviazala daŭno i ćvier-
 dzić, što čaľavieka stvaryŭ Boh—
 istota nadpryrodnaja, mahutnaja,
 rozumnaja — ũľadar nieba i ziamli.
 Daŭ Jon, pry tym, čaľavieku rozum,
 volnuju volu i niešmarotnuju dušu.
 Heta znaća, što čaľaviek, umira-
 jućy cieľam, nia ũmiraje ducham,
 a žyvie dalej žyćciom viečnym,
 pazahrabovym.

Ale jość ludzi, jakija nia cho-
 ćuć z hetkim ćvierdžańniem zha-
 dzicca i da ich, miž inšym, nale-
 žyć vialiki vučony pryrodnik Dar-
 vin (anhlijec), katory vydumaŭ
 teoryju evalucyi (raźvićcia). Jon
 ćvierdziŭ, što na ziamli ũsio raź-
 vivaľasia wielmi pamaľu, pastupo-
 va, i što čaľaviek pachodzić ad
 naŭpy (naľpy — abiežjany).

Inšyja vučonyja dašledćyki raź-
 vićcia pryrody na ziamli i čaľavie-
 ka žbivali i dalej žbivajuć darvi-
 naŭskija pakłady. Da hetaj hrupy
 vučonych naležyć, miž inšymi,
 vialiki sučasny anhlijski vučony
 bioloh profesor Morley Martin.
 Charakterna, što čaľaviek hety

žjaŭlajucca samavukam i dahetul
 maje ũžo apatentavanых 90 sva-
 ich vynachadaŭ. M. Martin zmu-
 šany kaniešnašciaj zarablać sabie
 na chleb, pracavaŭ ad maľych
 dzion, adnačasna pilna vučyŭsia
 i kiravaŭ svoj rozum da novych
 vynachadaŭ. Zdabyŭ jon sabie
 vialikuju slavu fenomena fizyki,
 a vynachady jahonyja zapeŭnili
 jamu dabrabyt i mahćymašci da-
 lejšaje plodnaje pracy na navuko-
 vaj nivie.

Niadaŭna ũ francuskim časapi-
 sie „Marianne“ apublikavana byla
 wielmi cikavaja hutarka Charlesa
 Ricarda z prof. M. Martin'aŭm ab
 čaľavieku i jahonym žyćci. Voš-ža
 prof. Martin, na asnovie svaich
 došledaŭ ćvierdzić, što čaľaviek
 nikoli nia ũmiraje; žyćcio jość nie-
 žništažalnym i nia maje, jak čas
 i prastor, ani paćatku, ani kanca.
 Žyćcio prabyvaje časam u stanie
 ũkrytym.

Na pytańnie, jakoje stanovišća
 hety vučony zajmaje adnosna Dar-
 vinaŭskaj teoryi evalucyi, prof. Mar-
 tin adkazaŭ: „Darvin jość najvialik-
 šym durakom, jakoha znaje šviet“.

Adnak i ćvierdžańnie prof.
 Martin'a šmat chto ũvažaje pa-
 myľkovym, a jak u sapraŭdnašci
 jość, heta pakažuć dalejšyja na-
 vukovyja došledy.

J—k.

U BIELARUSKICH STUDENTAŨ

Pačatak akademickaha hodu ũ BSS. Za prykladam minulych hadoŭ, u Bielaruskim Studenckim Sajuzie ũ Vilni 23-ha kastryčnika sioleta adbylosia ũračystaje raspačaccie akademickaha (studenckaha školnaha) 1937-38 hodu. Pieršy pramaŭlaŭ staršynia BSS stud. Ad. Dasiukievič, katory, pryvitaŭšy prysutnych, źviarnuŭ uvažhu bielaruskaha studentva na patrebu pracy nia tolki navukovaje, ale taksama i hramadzkuje bielaruskaje, zaklikajučy da ciašniejšaha supracoŭnictva ũ Bielaruskim Studenckim Sajuzie, na karyšć Bielaruskaha Narodu i dzieła ũdziejšnieŭnia jahonych najviaľikšych imknieŭniaŭ.

Pašla čytaŭ referat stud. M. Ščorsa. Nia viedajem, ci źmiest referatu M. Ščorsa byŭ viedamy ũradu BSS. ũ koźnym razie takija referaty na ũračystym viečary jošć nie-dapuščalnymi. Bielaruski Studencki Sajuz jošć arhanizacyjaj ahulna-bielaruskaj, biespartyjnaj, u im ľučycca moľadz roznych pahladaŭ i kirunkaŭ i dzieła hetaha na aficyjalnych ũračystych sabraŭniach musiać być referatv i pramovy, jakija ľučyli-b studenckuju moľadz u adnu maľaduju bielaruskuju siamju. Tymčasam referat M. Ščorsa, pierasyčany fašystoŭskim ducham, byŭ škiravany nia tolki suproć usich badaj bielaruskich studentaŭ, jakija ahuľam trymajucca pryncypaŭ demakratyčnych, ale taksama suproć starejšaha hramadzianstva, katoraje, za vyniatkam paru nacyjanaľ-sacyjali-staŭ, jdzie da palepšaŭnia bytu Bielaruskaha Narodu, da jaho lepšaje doli i voli, šlacham demakratyčnym. M. Ščors, atrymaŭšy lohka rolu haľoŭnaha pramoŭcy na viečary, pačuŭsia navat na hetulki mocnym na siľach, što prabavaŭ raspraŭlacca ahuľam

z demakracyjaj, šmiešnyja, praŭda, byli hetyja sproby i natuhi, adnak fakt, što jany byli na ũračystym viečary da šmiechu nie pabudźaje, a naadvarot, vyklikaje velmi nia-pryjemnaje ũražaŭnie. Referat M. Ščorsa, moh być pračytany ũ BSS, ale na dyskusyjnym viečary. Taki referat vyklikaŭ by vialikuju dyskusiju, tym bolš, što ũ im byli parušanyja i aktualnyja spravy, jak napr. apošnijja padziei ũ Savieckaj Bielarusi, za jakimi z tryvohaj šladzić usio bielaruskaje hramadzianstva. A dyskusii studenckaj moľadzi patrebnyja, u ich moľadz vyrablaje svaju ideolohiju, hartujecca i šmat tady što vyjašniajecca. Hetulki ab referacie.

Dalej adbyvalisia deklamacyi tvoraŭ bielaruskich paetaŭ. Deklamavali studentki: Suchaja i Čarneckaja. ũrešcie Maksim Tank, pryvitany hučnymi vopleskami, pračytaŭ try svaje vieršy, z jakich adzin pryšviačany bielaruskaj moľadzi. Na zakančeŭnie prysutnyja adšpiavali bielaruski narodny himn.

I ministerstva zabaraniľa bielaruskim studentam nasić da-siulešnijja šapki. Sioleta, jak viedama, vilenskija administracyjnyja ũlady nie dazvolili bielaruskim studentam-siabrom Bielaruskaha Studenckaha Sajuzu nasić dasiulešnijaj formy šapki hetaj arhanizacyi. ũrad BSS ad zahadu vilenskich ũladaŭ adkliknušsia ũ ministerstva, ale i adtul nadyjšoŭ adkaz admoŭny.

Pryplyŭ novych siabroŭ u B. S. S. ũ suviazi z pryjmom novych studentaŭ na vilenskim universytecie, u Biel. Stud. Sajuz ustupa-juć novyja siabry. Pry tym jošć kandydaty nia tolki z b. vučniaŭ bielaruskaje himnazii, ale taksama j z himnazijaŭ polskich.



Što čuvać?

Najbolšaj sensacyjaj apošnich dzion u Polšcy jość deklaracyja „Strzelca“, „Harcerstwa“ (skaŭtaŭ), „Związku Młodej Wsi“ (ZMW) i „Organizacji Młodzieży Pracującej“ (OMP) ab tym, što stvaryli jany supolny front. Usie hetyja arhanizacyi polskaje moładzi znachodziacca pad upływam sanacyi, adnak stanoviac jany jejnaje levaje demakratyčnaje kryło, jako je vyrazna pačynaje vystupać prociŭ akcyi pałk. Koca, OZOŃu i asabliwa suproč „Związku Młodej Polski“, katory chylicca ũ staranu endecyi, pierajmajučy nacyjanalistyčnuju ideolohiju i endeckija metody pracy. Na čale henaha prociŭozonaŭskaha frontu moładzi staić staršynia skaŭtaŭ vajavoda Grażyński, ab jakim chodziac navat čutki, što maje być premjeram novaha ũradu, bo ciapierašni ũrad, byccam, padasca ũ adstaŭku. „Strzelec“, skaŭty, ZMW i OMP u svajej deklaracyi zajavili, što jany stajac na hruncie ideolohii Maršała Piłsudzkaha, adnak žmiest ichnijaj deklaracyi raźminajacca z deklaracyjaj ozonovaha „Związku Młodej Polski“, jaki taksama havoryć, što jon idzie šlacham Maršała Piłsudzkaha. Heta šviedčyc, što ũ sanacyjnym abozie razłom pahłyblajacca. — 24.X u Varšavie adbyŭsia žjezd prafesyjnalnych sajuzaŭ, jakija znachodziacca pad upływam PPS i pasiedžańnie haloŭnaje Rady „Stronnictwa Narodowego“ (endecyi). Jak prafesyjnalnyja sajuzy, tak i endecyja adnosna ũradu i sučasnhaha režymu zaniali stanovišča apazycyjnjaje. — Niadaŭna ũ Varšavie paŭstaŭ Demakratyčny Klub, metaj jakoha jość abjednac usich polskich demakrataŭ, pačynajučy ad sanacyjnaje levicy, a kančajučy na PPS i „Stronnictwie Ludowym“. Častkava heta ũžo ũdajacca, bo ũ Demakratyčnym Klubie

vobak sanatarau zasiadajuć razam pradstaŭniki PPS i „ludoŭcaŭ“. Strašyc heta pieradusim endecyju, kanservatystaŭ-abšarnikaŭ i pravaje kryło sanacyjnaha abozu.

Bunt Arabau u Palestynie, nia hledziačy na pacyfikacyjnaju akcyju ahlijskaj palicyi, ũsciaž rasšyrajacca. Duchovy pavadyr Arabau,



Vialiki Mufti Jeruzolimy Emin Hussein (vyšej na fatahrafii), katoraha palicyja chaciela aryštavać, uciok u Stryju i adtul kiruje buntam, zaklikajučy da baracby z Anhlijcami i Źydami Arabau z inšych krain. Na miescy ũ Palestynie haloŭnym arhanizataram teroru i sabatažu jość Franzi Kavadji, jakoha palicyja nijak nia moža złavić, a jaki šmat ũžo narabiŭ hlumu. Arabu pieradusim uzryvujuć i palać uradavyja budynki, teraryzujuć palicyju, a niadaŭna pierarezali i zapalili nafciany ruraciah, praviedzienny z Iraku praz Palestynu ũ partovaje miesta Haifu.

Ŭ Londynie na miźnarodnaj kanferencyi havorać usio, jak ad-

klikač achvotnikaŭ z roznych krajoŭ, katoryja pryjmajuć udziel u chatniaj vajnie ŭ **Hišpanii**. A tymčasam paŭstancy, pry pomačy italijancaŭ i niemcaŭ, pasouŭvajucca dalej i zabrali m. Gichon. Mima hetaha, prezident Katalonii Kompanys zajaviŭ, što ŭ Hišpanii pieramoža narod i demakracyja, a nie fašysty z hien. Frank'am.

Na Dalokim Uščodzie baraćba nia ścichaje. Japonija arhanizuje ŭžo na zaniatyh kitajskich ziemlach novaje svajo „aŭtanomnaje“ kitajskaje haspadarstva Manholiju i ni z kim nia choča havaryć. Navat adkazataisia pryńiać

udziel u kanferencyi ŭ Brukseli, dzie zainterasavanyja na Dalokim Uščodzie haspadarstvy majuć razhladać spravu japonska-kitajskaj vajny i šukać sposabaŭ spyneńnia jaje. Kitajcy atrymlivajuć byccam pomač z Ameryki i SSSR i dalej baroniacca, choć jak pišuć hazety, stracili jany ŭžo kala 1 milijona žaŭnieraŭ, jakija zhinuli abo ranienyja na froncie.

U SSSR idzie padhatoŭka da vybaraŭ u „Vierchovnyj Soviet“ (parlament), jaki мае paŭstać zhodna z novaj Stalinskaj kanstyucyijaj. Vybery naznačanyja na 12.XII.1937 h. J. N.

Spynili „Vilniaus Rytojus”

Apošnimi dniami na prapanovu polskich administracyjnych uładaŭ Vilenski Akružny Sud spyniŭ litoŭski časapis „Vilniaus Rytojus” u Vilni.

„Vilniaus Rytojus” vychodziŭ dva razy ŭ tydzień ad 1926 hodu, spatkaŭ-ža jaho los taki samy, jak „Biełaruskuju Krynicu, katoruju taksama sioleta Sud spyniŭ.

Niekalki miesiacaŭ tamu nazad u hetki-ž sposab byŭ spynieny

časapis litoŭskaje moładzi „Jaunimo Draugas”. Niadaŭna sprava heta byla razhladana ŭ Sudzie, jaki pastanovu pieršaje instancyi skasavaŭ. Prákuror adnak padaŭ apelacyju i časapis hety dalej nia vychodzić.

Nia majučy svajho časapisu, moładź litoŭskaja vydaje kožny miesiac bahata ilustravanyja i z cikavym, roznarodnym žmiestam adnadnioŭki.

Прыгожы паступак жыдоўскай моладзі

18-га кастрычніка сёлета ў Рэдакцыю „Шляху Моладзі” зьявілася дэлегацыя жыдоўскае вучнёўскае моладзі аднае жyd. сярэдняе школы ў Вільні з наступнай заявай:

Мы—казалі яны—даведаліся, што ў Беларусыяў ёсьць многа незаможнае вучнёўскае моладзі, якая ня мае з чаго жыць і вучыцца. Вось-жа моладзь нашае школы, адчуваючы гэта, злажыла з сваіх скромных сумаў 7 зл. і 50 гр. якія мы прынясьлі Вам і просім ськіраваць гэтыя грошы на дапамогу беларускай вучнёўскай моладзі.

Паступак жыдоўскае вучнёўскае моладзі сапраўды прыгожы, мілы і мае вялікае маральнае і грамадзкае значэньне.

Такі паступак астанецца доўга ў памяці, тым-больш, што здарыўся ён у час для Беларусыяў сапраўды цяжкі. Беларускае моладзь сапраўды знаходзіцца ў цяжкім палажэньні і патрабуе помачы.

Маладым жыдоўскім ахвярадаўцам складаем шчырую падзяку. Аб іхным прыгожым паступку моладзь беларуская будзе памятаваць.



ХРОНІКА

З БЕЛАРУСКАГА ЖЫЦЦЯ

— Адкрыцьцё памятніка Ядвігіну Ш (Антону Лявіцкаму), каторы ўжо стаіць над магілай паэта на Віленскіх могілках Роса, адбудзецца, як мы ўжо пісалі, 2 лістапада сёлета а гадз. 16-тай (4-тай па пал.). Пасьля, а гадзіне 19-тай у залі БНА (Завальная 1) адбудзецца вечар-акадэмія, прысьвячаныя памяці Ядвігіна Ш., ад сьмерці якога мінула сёлета 15 год.

Праграма вечару наступная: 1) Уступное слова, 2) Рэфэрат мгр. Я. Шутовіча аб Ядвігіне Ш. і 3) Дэкламацыі. — Уход вольны і бясплатны.

І Міністэрства забараніла. Летась 2 сьнежня Віленскі Гарадзкі Стараста спыніў дзейнасьць Таварыства Беларускай Школы, а 4-га сьнежня гэты самы лёс спаткаў Беларускі Інстытут Гаспадаркі і Культуры. Абедзве арганізацыі ад гэтае пастановы ў час адклікнуліся да ўладаў Ваяводзкіх, якія аднак пастаноў Стараства пацвердзілі. Тады прадстаўнікі спыненых арганізацыяў звярнуліся ў Міністэрства Унутраных Спраў, якое паведаміла анагдай заінтэрасаваных, што й яно зацвярджае пастанову падуладных сабе органаў. Гэта знача пакідае ўспомнены арганізацыі бяз права якой-небудзь дзейнасьці.

На наш пагляд, арганізацыі гэтыя павінны адклікацца йшчы да апошняе інстанцыі — Найвышэйшага Адміністрацыйнага Трыбуналу.

— Суд за „Zasieyki“. 20.X сёл. меўся быць суд над грам. С. Паўловічам, аўтарам беларускага лемантара „Zasieyki“, які Віленскія адміністрацыйныя ўлады сканфіскавалі. Абаронца адв. Бр. Аляхновіч паставіў аднак дамаганьне, каб пракурор выразна сфармуляваў, што ў гэтым лемантара ёсьць праступнага і міма супраціўленьня пракурора Суд прызнаў дамаганьне абароны слухным і расправу адлажыў да часу, пакуль пракуратура перарэдагуе акт абвінавачаньня. — А дзеткі беларускія тымчасам лемантара ня маюць.

— Лекцыя аб бел. кніжцы. 21.X.37 г. у Вільні ў будынку унівэрсытэцкай бібліятэкі, на паседжаньні Саюзу Польскіх Бібліятэкароў грам. М. Пяцюкевіч прачытаў рэфэрат на тэму: „Беларуская кніжка ў межах Рэчыспалітай“, у якім даў гістарычна-статыстычны агляд беларускіх друкаў, выданных у нашым краі ад пачатку беларускага адраджэньня да 1926 году. Зацікаўленьне рэфэратам было вялікае, аб чым сьведчыў лік прысутных і доўгая рэчовая дыскусія.

— Новы беларускі духоўнік. 17 га кастрычніка сёл. ў Львове атрымаў сьвячэнні на каталіцкага духоўніка ўсходняга абраду малады беларус Леў Гарошка, які сёлета кончыў вышэйшыя навукі заганіцай у Аўстрыі. — Многая лета!

— Забаранілі. Браслаўскае паветовае стараства забараніла ведамому беларускаму пісьменьніку ксяндзу Яз. Гэрмановічу, законьніку — Мар'яніну жыць у галоўным кляштары мясцовых Мар'янаў у мястэчку Друя, якое знаходзіцца ў гэтак званай прыгранічнай паласе.

— Сьвяшч. А. Каўша перамысьцілі ў другі прыход. Ведамы беларускі дзеяч а. Аляксандар Коўш, апошнія гады быў настаяцелем у праваслаўным прыходзе ў Ласіцы (Пастаўскі павет). Гаварыў ён там казанымі пабеларуску і здабыў у народзе славу. Камусьці аднак гэта не падабалася і а. Каўша перамысьцілі ў другі глухі прыход..

— „Снапок“ паменшаў. Сёлета, як ведама, Праваслаўная Мітраполія ў Польшчы пачала выдаваць пабеларуску часопіс для дзяцей п. н. „Снапок“, які ўмела рэдагуе ведамы беларускі пэдагог грам. С. Паўловіч. „Снапок“ дагэтуль выходзіў аб'ёмом 16 бачын, разьмеру васьмёркі. Апошнія аднак нумары 5 і 6 выйшлі камусьці меншымі, толькі па 8 бачын. Пажадана, каб часопіс гэты, сапраўды вельмі карысны і патрэбны выходзіў надалей нармальна з 16 бачынамі. Беларусы-ж часопіс гэны павінны падтрымліваць, выпісваючы і пашыраючы сярод беларускіх праваслаўных дзетак. Адрсы рэдактара С. Паўловіча: Вільня, Папоўская вул. 9—4.

— Лекцыя ў Б. Н. Т. 26.IX сёлета ў Беларускім Науковым Таварыстве ў Вільні адбылася лекцыя мгр. М. Шкялёнка на тэму: „Падзел гісторыі Беларусі на пэрыяды“.

— Сход Беларусаў - Каталікоў. 17 г. м. адбыўся гадавы сход Віленскіх Беларусаў-Каталікоў. Сход абгаварваў плян працы ў касьцельным жыцьці на наступны год. Між іншымі справамі, пастаноўлена аднавіць Беларускі Касьцельны Хор, які ў апошнім паўгодзьдзі прыпыніўшы быў сваю дзейнасьць.

— Спынілі дзейнасьць. У м-цы кастрычніку сёлета польская адміністрацыйныя ўлады спынілі дзейнасьць у прыгранічнай паласе Беларускае Нацыянал-Сацыялістычнае Партыі.


USIAČYNA

— časapis polskich vučyciałoŭ padaje, što ŭ Polšcy z pryčyny niedostatku školaŭ štohod astajecca 80 tysiać dziaćciej biaz školy — analfabetami. Aprača taho kala 300 tysiać dziaćciej astajecca poanalfabetami, što kančajuć viaskovyja adnaklasoŭki. Tymčasam u minułym hodie nacylnictva Polšcy prapilo 357 milijonaŭ zł., a prakuryła 470 milijonaŭ zł. Na aśvietu ŭ hetym-ža čacie vydana tolki 411 milijonaŭ zł.

— Jak padaje „Gaz. Polska“ № 279, u Gdyni 6.X siol. sud zasudziŭ redaktara kašubskaha časapisu „Zrzesz Kaszebsko“ na 9 miesiacaŭ aryštu za artykul „Gdańsk, nasz sołeczni grad“. — Časapis hety vydajuć kašubskija intelihienty-niezaleźniki.

— Za čas ad 1.I.1937 da 1.IX.1937 h., pavodle ūradavaha italijanskaha paviedamleńnia, u Abisynii zhinuła 2357 italijancaŭ. Aprača taho šmat zhinuła čornych italijanskich askarysaŭ. Cikava pry tym, kolkii zhinuła italijancaŭ u čacie apošniaha buntu abisyncaŭ (u m-cy kastyryčniku), katory byccam italijancy zdušyli, ale chiba nie na doŭha...

— Cudam pryrody nazyvajuć skału ŭ Amerycy, jakuju bačym niżej na žnymcy.



Skala heta pad dziejańniem daždzu i vietru, sapaŭdy, pryniała dziŭnuju formu.

— časapis „Zaczyn“ (№ 41) na asnovie statystyčnych dadzienych u artykule „Vyžšaje školnictva“ razhladaje, miž inšym, nacyjanalny sklad studentaŭ u Polšcy. Dadziennya adnosiacca da 1934-35 hodu i pavodle ich u henym hodie bylo ŭ Polskim Haspadarstvie 48,071 studentaŭ. Pavodle rodnaha jazyka palakoŭ bylo 41,360, ukraincaŭ — 1,434, **biełarusiaŭ** — 198, żydoŭ — 3,339, niemcaŭ — 550, litoŭcaŭ — 118, inšych — 1,072. Na naš pahlad, faktyčnaha nacyjanalnaha padzielu studentaŭ ličby hetyja nie ilustrujuć i ūvažajem, što studentaŭ bielarusaŭ u Polskim Hasp. jość bolš. Pry tym ličby hetyja davoli dziŭna i cikava vyhladajuć pry paraŭnańni ich, u procentach, z likam žycharoŭ Polskaha Hasp. pavodle rodnaha jazyka na padstavie apošniaha (z 1931 h.) śpisu nasielnicтва. I tak studentaŭ palakoŭ majem 86,1 prac. tady kali Palaki ŭ sučasnym svaim haspadarstvie stanoviac 68,9 procentaŭ nasielnicтва, ukraincaŭ-studentaŭ — 2,9 prac., tady kali Ukraincy stanoviac 10,1 prac., bielarusaŭ-studentaŭ majem 0,4 prac., tady kali navat pavodle apošniaha śpisu Bielarusy stanoviac 3,1 prac. usiaho nasielnicтва Polskaha Haspodarstva, żydoŭ-studentaŭ 6,9, tady kali żydy stanoviac 8,6 prac. nasielnicтва i h. d. Pavodle vieravynajńnia pravaslauŭnych studentaŭ jość 2,6 prac., ahulam-ža pravaslauŭnaje nasielnicтва ŭ Polskim Hasp. stanoviac 11,8 prac. usiaho nasielnicтва. Z usiaho hetaha vidać, što najbolš jość studentaŭ-palakoŭ. Ab pryčynach hetaha možna bylo-b pisać šmat, ale sprava heta daliaktnaja i treba jaje astavić na pašla...

— Ū Polšcy jość mnoha roznych hramadzkih arhanizacyjaŭ, adnak tolki mały z ich lik žjaŭlajecca samastojnymi, a bolšaš karystaje pieravažna z vialikich dapaмогаŭ z haspadarstviennych („państwowych“) kasaŭ. Niadaŭna padaŭ da publicnaha viedama spravazdaču z svaje dziejnaści „Wołyński Związek Młodzieży Wiejskiej“, jaki pieravažna pracuje siarod ukraincaŭ z takoj samaj metaj, jak u nas „Związek Młodej Wsi“, „Katolickie Stowarzyszenie Młodzieży“ i inš. polskija arhanizacyi, katorych hałoŭnym imknieńniem jość pašyrać i zamacoŭvać polščynu. Voš-ža heny „Związek“ ad 1.IV.1936 h. da 31.III.1937 h. atrymaŭ 20,860 zł. dapaмогаŭ. Atrymlivajućy hetkuju dapaмогою možna pracavać...

— Ū Eŭropie jość 33.188 kinaŭ.

— Ū Nju-Jorku (Ameryka) jość 762 školy, u jakich vučycca 1,225,000 vučniaŭ.

— Niadaŭna, u čacie katastrofy ciahnika kala Paryža zhinuła 8 asob i 50 ranieny. Ū Rumynii ŭ Cincea ŭ čacie katastrofy ciahnika 10 asob zhinuła i 22 ranieny.

PRAKTYČNYJA RADY

Ježmo morkvu. Navukovyja došledy ścierdzili, što morkva pobač z špikam i salataj jošč najbolš pažyŭnym i najzdaraviejšym praduktam. Pry tym syraja morkva dla arhanizmu zdaraviejšaja.

Jak nistožyć klapoŭ. Dla nistožańnia klapoŭ (pluskvaŭ, ci blaščycaŭ) jošč mnoha srodkaŭ, ale jany dla viosk zadarahija. Dziela hetaha padamo tu adzin srodak tanny i dobry. U 1 litry haračaj vady treba raspuścić poŭkilahrama soli i hetym rastvoram mazać miesca, dzie

jošč kłapy. Ad hetaha nia tolki hinuć kłapy, ale j ichnije zarodki.

Što rabić, kab naftovaja lampa jasna ŭsviačiła. Kab lampa jasna ŭsviačiła, treba jaje pieradusić čas-ad-času vymyć i niedapuskać da taho, kab jana pažoŭkła ad brudu, bo kali nalivajem u jaje naftu,—to jana pa niejkim čacie prybiraje žoŭtavyty koler. Kab-ža lampa nie davała niapryjemnaha zapachu (nia čadziła)—no vy knoť pierad užyćciom treba namačyć u voccie i vysušyć, a pašla davać ul ampu.

PAŠTOVAJA SKRYNKA

Z. Kinčan cy: Vierš słaby, nia vytrymany ŭ im rym i rytm. Nia možna tak-ža śpievu salaŭja paraŭnoŭvać da zvonu. Piara adnak nia kidajcie. Čytajcie bolš biel. knižak i pišyćcie čašciej.

B. Bándarevič u: „šlach Moładzi“ vysylajem Vam akuratna. Damahajciesia na pošcie.

Ф. Вайцiлэнкy: Верш „Мае думкi“ направиўшы надрукуем. „Я ня веру“ слабы i да друку не падходзиць. Просiм пи́саць часьцей.

А. Гацурy: Вершы з 14.X.37 слабаватыя, але ў меру магчымасьцi бу-

дзем старацца напaрaўляць i друкаваць.

Грыгору Нейчыну: Артыкул атрымалi i ахвотна надрукуем у наступным нумары, бо ў гэты ўжо было запозна. Просiм пи́саць часьцей.

Кароваласy: Карэспандэнцыю надрукуем у наступным нумары. Заказ на кнiжкi i грошы перадалi кнiгарнi „Пагоня“. „Шлях Моладзи“ высылаем Вам акuratна, дамагайцеся на пошце.

А. Ву́ску: „šlach Moł.“ budziem vysylać. „Praleski“ nia vychodzili, ale dalej jznoŭ majuć vychodzić.

Krychu śmiechu.

Niama rožnicy.

— Jakaja jošč rožnica miž kinam i vajnoju?

— Ну?

— Niama nijakaj, bo ŭ kinie i na vajnie najlepšaje miesca zradu...

U škol.

— Ну što, Jurka, nia možaš adkazac na pytańnie? Ci-ž jano takoje ciažkaje?

— Nie, panie vučyciel. Pytańnie loh-kaje, ale adkaz ciažki.

**

Mały Ryška pryjšoŭ da svajho kalehi Vički pahulać; kali-ž vychodziŭ, matka Vički, bačačy pad vokam Ryški siniaka, kaža:

— Dziciatka, jak-ža-ž ty vyhladaješ? Dzie-ž ty hetki siniak nabiu?

А Ryška joj na heta:

— Niachaj pani pahladzić na svajho syna, jon maje až try siniaki.



Купляйце!

Выпісвайце!

Беларускі Адрыўны Календар на 1938 г.

Зьмест размавіты i цікавы. — Два стылі: новы i стары. — Цана 50 гр. без перасылki. — Купиць можна ўва ўсiх прадаўцоў календароў нашага краю.

Хутка ўжо выйдзе „Беларускі Сялянскі Календар“ на 1938 год — выданьня Беларускае Кнiгарнi „ПАГОНИ“ — Вiльня, Завальная вулиця 1—

Часопiс рэдагуе Рэдакцыйная Калегія.

Друкуецца ў Беларускай Друкарнi iм. Фр. Скарыны ў Вiльнi (Завальная 1-2) коштам працы: Я. Багдановiча, Я.Найдзюка i А. Шутовiча.

Выдавец: „БЕЛПРЭС“.

Рэдактар Я. НАЙДЗЮК.